
त्यमेव 

जयते 

मध्यप्रदेश राजपत्र 

( असाधारण ) 
प्राधिकार से प्रकाशित 

क्रमांक 304 ] 

भोपाल , मंगलवार , दिनांक 7 जून 2022 - ज्येष्ठ 17 , शक 1944 

सामान्य प्रशासन विभाग 

मंत्रालय , वल्लभ भवन , भोपाल 

भोपाल , दिनांक 7 जून 2022 

क्रमांक एफ 10-03 / 2022 / 1 / 4- मध्यप्रदेश शासन , सामान्य प्रशासन विभाग द्वारा प्रदेश 
के शासकीय सेवकों को पुरस्कृत किए जाने की श्रंखला में मध्यप्रदेश में " मुख्यमंत्री 
उत्कृष्टता पुरस्कार " ( नवाचार हेतु ) प्रारंभ करने हेतु निम्नानुसार निर्देश जारी किए जाते 
हैं । 

इस श्रेणी के अन्तर्गत शासकीय सेवकों ( शासकीय सेवक से तात्पर्य है कि म.प्र . 
शासन के अंतर्गत आने वाले समस्त विभाग , विभागाध्यक्ष एवं उनके अधीनस्थ आने 
वाले निगम , मंडल , बोर्ड , संस्था आदि में कार्यरत समस्त अधिकारी / कर्मचारी ) को 
वैयक्तिक श्रेणी में निम्न 6 कार्यक्षेत्रों में पहल / नवाचार अनुप्रयोगों के लिए यह पुरस्कार 
दिया जायेगा . 

- 

1. नागरिक सेवा प्रदाय , सूचना प्रौद्योगिकी एवं सुशासन 

2 . 

शिक्षा एवं मानव संसाधन विकास 

स्वास्थ्य एवं पोषण 

4 . 

अधोसंरचना 

5. सामाजिक समावेश ( Social Inclusion ) एवं सशक्तिकरण 
6. रोजगार एंव आर्थिक विकास 

3 . 

1- नाम , प्रारंभ और विस्तार : 

( 1 ) इन नियमों का संक्षिप्त नाम " मुख्यमंत्री उत्कृष्टता पुरस्कार , ( नवाचार हेतु ) " 
नियम 2022 है । 

( 2 ) 

ये नियम वर्ष 2022 से प्रभावशील होंगे । 

( 3 ) इन नियमों का विस्तार सम्पूर्ण मध्यप्रदेश राज्य में होगा । 

2 

पुरस्कार की राशि और पात्रता : 

" मुख्यमंत्री उत्कृष्टता पुरस्कार , ( नवाचार हेतु ) " पुरस्कार की संख्या 15 ( पंद्रह ) 
होगी , जो विभिन्न श्रेणियों में से श्रेष्ठतम प्रविष्टियों को दिया जाएगा । " मुख्यमंत्री 
उत्कृष्टता पुरस्कार , ( नवाचार हेतु ) " हेतु सम्मान राशि 1 लाख होगी । इस प्रकार 
" मुख्यमंत्री उत्कृष्टता पुरस्कार , ( नवाचार हेतु ) " के लिए कुल राशि 15 लाख होगी । यदि 
पुरस्कार के लिए एक ही कार्यक्षेत्र में एक से अधिक शासकीय सेवक पात्र होंगे तो 
पुरस्कार राशि उनमें समान रूप से वितरित की जाएगी । 

3 

विचार क्षेत्र : 

( 1 ) " मुख्यमंत्री उत्कृष्टता पुरस्कार , ( नवाचार हेतु ) " दिए जाने वाले वर्ष के ठीक पूर्व के 
वित्तीय वर्ष में किए गए उपरोक्त उल्लेखनीय कार्य के लिए दिया जाएगा । 

( 2 ) यदि किसी वर्ष पुरस्कार हेतु उपयुक्त शासकीय सेवक का चयन नहीं होता हैं तो 
उस वर्ष का पुरस्कार प्रदान नहीं किया जाएगा और यह पुरस्कार आगामी वर्ष के 
लिए अग्रणीत ( Carry Forward ) नहीं होगा । 

4 

आवेदन की प्रक्रिया : 

( 1 ) पुरस्कार के लिए आवेदन प्राप्त करने हेतु प्रतिवर्ष सामान्य प्रशासन विभाग द्वारा 
एक विज्ञापन प्रदेश स्तर के प्रमुख समाचार पत्रों में अप्रैल माह में प्रकाशित किया 
जाएगा । साथ ही जिला स्तर पर उप संचालक जनसंपर्क द्वारा पर्याप्त प्रचार 
प्रसार किया जाएगा । 

( 2 ) आवेदन एकीकृत पोर्टल पर ऑनलाईन प्राप्त किये जाएगेंगे । 

5 

आवेदनों पर कार्यवाही हेतु समय - सारणी : 

( 1 ) 

माह अप्रैल में विज्ञापन जारी कर 15 जुलाई तक आवेदन प्राप्त किये जाऐंगे । 
15 जुलाई से 15 सितंबर- विभाग द्वारा श्रेष्ठतम 15 प्रविष्टियों का चयन । 

( 2 ) 

( 3 ) 

15 सितंबर से 15 अक्टूबर सामान्य प्रशासन विभाग द्वारा नवाचार हेतु चयनित 
प्रविष्टियों का संकलन , छटनी एवं सक्षम स्वीकृति / अनुमोदन प्राप्त किया जाना । 
( 4 ) सामान्य प्रशासन विभाग द्वारा प्रतिवर्ष 30 अक्टूबर तक इन पुरस्कारों की 
घोषणा । 

( 5 ) मध्यप्रदेश स्थापना दिवस 01 नवंबर पर पुरस्कारों का राज्य स्तरीय कार्यक्रम में 
वितरण । 

6 

आवेदन पर कार्यवाही की प्रक्रिया : 

( 1 ) शासकीय सेवक उक्त 6 कार्य क्षेत्रों में से एक या एक से अधिक कार्य क्षेत्र के 
लिए आवेदन कर सकेगें । 

( 2 ) इस प्रकार किया गया कोई भी नवाचार आवेदन पुरस्कार हेतु तभी विचार योग्य 
होगा , सामान्य प्रशासन विभाग द्वारा अधिसूचना जारी किये जाने की तिथि से 
कम से कम 6 माह पूर्व से किया गया अनुप्रयोग सजीव ( live ) रहा हो । 

( 3 ) समिति द्वारा निर्धारित मापदण्डों के आधार पर प्रोजेक्ट की प्रभावशीलता का 
मूल्यांकन किया जाएगा । मूल्यांकन मैट्रिक्स में परिभाषित मापदण्डों और उनके 
लिए अधिभारित अंको के आधार पर औसत स्कोर की गणना की जाएगी । 

( 4 ) इस श्रेणी अंतर्गत प्राप्त आवेदनों के परीक्षण एवं मूल्यांकन हेतु सामान्य प्रशासन 
विभाग द्वारा एक समिति का गठन किया जाएगा । 

7 

आवेदन - पत्रों पर विचार हेतु चयन समिति : 

( 1 ) प्राप्त आवेदन - पत्रों के चयन के लिए सामान्य प्रशासन विभाग द्वारा मुख्य 
सचिव , म.प्र . शासन की अध्यक्षता में स्क्रीनिंग कमेटी गठित की जायेगी । 
पुरस्कार के चयन हेतु निम्नानुसार गठित स्क्रीनिंग कमेटी द्वारा विचार किया 

जाएगा : 

( 1 ) मुख्य सचिव , म.प्र . शासन 

अध्यक्ष 

( 2 ) 

महानिदेशक , प्रशासन अकादमी 

सदस्य 

( 3 ) 

कृषि उत्पादन आयुक्त 

सदस्य 

( 4 ) 

अपर मुख्य सचिव / प्रमुख सचिव , सा.प्र . विभाग 

सदस्य 

( 5 ) 

अपर मुख्य सचिव / प्रमुख सचिव , गृह विभाग 

सदस्य 

( 6 ) 

प्रमुख सचिव , सूचना एवं प्रौदयोगिकी विभाग 

सदस्य 

( 7 ) 

प्रमुख सचिव / सचिव , लोक सेवा प्रबंधन विभाग 

सदस्य 

( 8 ) 

अपर सचिव / उप सचिव , 

सामा प्रशा . विभाग , कक्ष -4 

संयोजक सदस्य 

( 2 ) स्क्रीनिंग कमेटी अपनी कार्य प्रणाली , चयन की प्रक्रिया एवं चयन के मापदण्ड 

स्वत : निर्धारित करेगी । 

( 3 ) स्क्रीनिंग कमेटी की बैठक शासन द्वारा निर्धारित माह में आयोजित की जाएगी 
तथा उसमें पुरस्कार हेतु चयन किया जाएगा । चयन कमेटी द्वारा पुरस्कार हेतु 
चयन किए गए जिलों की राज्य शासन को अनुशंसा की जाएगी । 

( 4 ) पुरस्कार के चयन के संबंध में कोई आपत्ति या अपील स्वीकार नहीं की जाएगी । 
( 5 ) स्क्रीनिंग कमेटी द्वारा चयन के पश्चात माननीय मुख्यमंत्री जी का अनुमोदन 
प्राप्त किया जाएगा । स्क्रीनिंग कमेटी की अनुशंसा पर माननीय मुख्यमंत्री जी का 
निर्णय अंतिम एवं सर्वमान्य होगा । 

( 6 ) " मुख्यमंत्री उत्कृष्टता पुरस्कार , ( नवाचार हेतु ) " की स्वीकृति जारी होने के उपरांत 
स्वीकृत पुरस्कार की राशि मुख्य लेखाधिकारी , मंत्रालय , भोपाल द्वारा कोषालय से 
आहरित की जाकर चयनित व्यक्ति के खाते में देय चेक अथवा बैंक ड्राफट के 
माध्यम से प्रदान की जाएगी । 

8- नियमों का प्रवर्तन : 

यह नियम मध्यप्रदेश राजपत्र में प्रकाशन की तारीख से प्रवृत्त हुए समझे जाएंगे । 

मध्यप्रदेश के राज्यपाल के नाम से तथा आदेशानुसार , 

श्रीनिवास शर्मा , सचिव . 

" 

नियंत्रक , शासकीय मुद्रण तथा लेखन सामग्री , मध्यप्रदेश द्वारा शासकीय केन्द्रीय मुद्रणालय , भोपाल से मुद्रित तथा प्रकाशित - 2022 . 


